

دولان تارىخىغا دائىر ئىككى مەسىلە توغرىسىدا

مۆھەممەت ئوسمان

ئۇيغۇرلارنىڭ بىر قىسمى بولغان دولانلىقلار ئۇزاق مەدەنىيەت تارىخىغا ۋە قىممەتلىك مەدەنىي مىراسلارغا ئىگە ئىكەنلىكى بىلەن ئۇيغۇر مەدەنىيەت تارىخىدا مۇھىم ئورۇن تۇتىدۇ.

«دولان» سۆزىنىڭ كېلىپ چىقىشى ۋە دولانلىقلارنىڭ ئېتنىك مەنبەسى دو-
لان تارىخىدىكى ئىككى مۇھىم مەسىلە. مەن دولان مەھەللىسىنى ئاساس قىلىپ
قۇرۇلغان ئاۋات ناھىيىسىدە تۇغۇلۇپ ئۆسكەن، ئەجدادلىرىمىزنىڭ تارىخىغا
دا ئىز كىتاب، ماتېرىياللارنى قېتىرقىتىپ ئوقىغان ۋە ناھىيىمىزنىڭ مەدەنىيەت ۋە
ھاكىمى ئابلىت ياقۇپنىڭ ئىسلاھاتلىرىنى، ئىزنالىرىنى ئاساسەن تەكشۈرۈپ چىق-
قان ۋە دەسلەپكى قەدەمدە ئىزدەنگەن، مەن شۇ ئاساستا يۇقىرىقى ئىككى مە-
سىلە توغرىسىدا ئۆزۈمنىڭ قارىشىنى ئوتتۇرىغا قويۇپ باقماقچى، مۇناسىۋەتلىك
يولداشلارنىڭ نامۇۋاپىق جايلارغا تەنقىد - تۈزۈش بېرىشىنى ئۈمىد قىلىمەن.

«دولان» سۆزىنىڭ كېلىپ چىقىشى توغرىسىدا

مېنىڭچە، «دولان» دېگەن سۆز «دولۇن» دىن كېلىپ چىققان. «دولۇن»
دولانلىقلارنىڭ بۇندىن 1500 يىل ئىلگىرى بەيئەت قىلغان ھۆكۈمرانىنىڭ ئىسمى.
قەدىمكى قەبىلىلەرنىڭ ئەسلىدىكى ئۇرۇق تەشكىلاتى يىمىرىلگەندىن كېيىن، ئۇلار
رايونلارغا بۆلۈنگەن ۋە تەدرىجىي ئۇ رايونلارنىڭ نامى بارلىققا كەلگەن
ھەم مۇقىملاشقان. بەزى قەبىلىلەرنىڭ نامى ئالايلۇق، دېگىلگەن نامى يەنە
نامى سۈپىتىدەمۇ قوللىنىلغان. ئۇيغۇرلارنىڭ قەدىمكى ئەجدادلىرى — ئېگىز
قاڭقىللار باشلىقلىرىنىڭ قايسى قوۋمىدىن بولۇشىغا قارىماي ئۇنىڭ ئىسمىنى
ئۆز قەبىلىسىنىڭ نامى قىلىپ ئاتاپ، ئۆزلىرىنى باشقا رايون ۋە قەبىلىلەردىن
پەرقلەندۈرگەن. بۇنداق پەرقلەندۈرۈش بولۇپمۇ ئېگىز قاڭقىللارنىڭ
بۇركلى قەبىلىسىنىڭ نامىدا ئېنىق بىلىنىدۇ، مەسىلەن، ئېگىز قاڭقىللارنىڭ
كۈلۈگۈ قەبىلىسىگە بىخۇلى (بېكقۇلى) تۇنجى خان بولغاندا قەبىلىنىڭ نامى

بەخۇلى (بېكەتلىرى) نىڭ ئىسمى بىلەن ئاتالغان. بەخۇلى دولۇن تەرىپىدىن مەغلۇپ قىلىنغاندىن كېيىن، 391 - يىلى جۇجىلاردىن كۈلۈگۈ ئاكىسى دولۇن ۋە جىگە-ۋىجى قاتارلىقلار بىلەن بىرلىكتە شىمالىي ۋېي خانلىقىغا ئەسىر چۈشۈپ قالغاندىن كېيىن قەبىلىلەرگە بۆلۈپ بېرىلدى، كۈلۈگۈ قاڭقىللارنىڭ بىر قەبىلىسىگە باشلىق بولۇپ ئۇزاق ئۆتمەيلا ئۇ قەبىلىنىڭ نامى كۈلۈگۈنىڭ ئىسمى بىلەن ئاتىلىپ قاڭقىللارنىڭ كۈلۈگۈ قەبىلىسى مەيدانغا كەلگەن، كېيىن «ئۇيغۇر» دېگەن نام داۋاملىق «خۇيگۇ» دەپ ئاتالغاندىن باشقا، «ئارسلان ئۇيغۇرلىرى»، «شاجۇ ئۇيغۇرلىرى»، «شىجۇ ئۇيغۇرلىرى» قاتارلىق ناملار بىلەنمۇ ئاتالغان، «ئارسلان ئۇيغۇرلىرى» دېگەن ناممۇ ئىدىقۇت خانى ئارىسىلا نىڭ ئىسمىدىن كەلگەن ⑤.

يۇقىرىقى مىساللار قەدىمكى قەبىلىلە ۋە خەلقلەرنىڭ ئۆزى ياشىغان رايوننىڭ نامىنى ياكى قەبىلىلە ئاقساقاللىرىنىڭ، خانلىرىنىڭ نام - ئىسمىنى ئۆزلىرىنىڭ نامى سۈپىتىدە قوللانغانلىقىنى چۈشەندۈرۈپ بېرىدۇ. «دولانلىق» دېگەن نام جۇجىلارنىڭ خاقانى دولۇننىڭ نامىدىن كەلگەن بولسا كېرەك. مەنىگىچە، دولانلىقلار بۆلۈنۈپ چىقىشتىن ئىلگىرى دولۇن خاننىڭ پۇقراسى بولغان. كېيىن ئۇنىڭدىن يۈز ئۆرۈپ ئايرىلىپ چىقىپ ئاخىرىدا قارىم بوستانلىقىدىن ماكان تۇتقان. ئۇلارنىڭ ئۆرۈپ - ئادەت، ئىشلەپ-چىقىرىش ئۇسۇلى ۋە تۇرمۇش شەكلى جەھەتتە ئەسلىدىكى يەرلىك قەبىلىلەردىن پەرقلىنىپ تۇرغان. شۇڭا يەرلىك كىشىلەر ئۇلارنىڭ تېگىسى تەككىنى سۈرۈشتۈرۈپ، ئەسلىدە دولۇن دۆلىتىگە قاراشلىق قەبىلىلەر ئىكەنلىكىنى كۆزدە تۇتۇپ، ئۇلارنى دولۇن تەۋەسىدىن كەلگەنلەر دېگەن مەنىنى بىلدۈرىدۇ. خان دولۇنلۇقلار دېگەن نام بىلەن ئاتىغان. كېيىن دولانلىقلارمۇ بۇ نامنى

شېڭ شىسەي شىنجاڭدا، 1933 - 1944» دېگەن ماقالىدە ئېلان قىلىندى. ئامېرىكا كىلورىدا شىتاتى 1980 - يىلى نەشىر قىلىنغان «تۆت كوچا ئېغىزىدا تۇرۇۋاتقان جۇڭگو، 1927 - 1949» دېگەن كىتابقا قاراڭ. چەت ئەللەرنىڭ تەتقىقاتىغا دائىر ئەھۋاللارنى «چەت ئەللەرنىڭ شىنجاڭنىڭ ھازىرقى زامان مەسىلىلىرىنى تەتقىق قىلىش ئەھۋالى» دىن كۆرۈڭ.

(ئاپتورنىڭ خىزمەت ئورنى: بېيجىڭ تىل شۆيۈەنى تارىخ كاپىتىراسى)

تەرجىمە قىلغۇچى: ئابلىت نۇردۇن

قوللانغان. لېكىن دولانلىقلار «ئو» نىڭ ئورنىغا «ئا» نى ئالماشتۇرۇپ ئىش-
لەتكەچكە «دولۇنلۇق» دېيىشنىڭ ئورنىغا «دولانلىق» دەپ قوللانغان، مەسىلەن:
دولانلىقلار «قوغۇن» دېگەننى «قوغغان»، «ئوتۇن» نى «ئوتقان»، «ئوغۇل»
نى «ئوغال»، «موغۇل» نى «موغال»، «بولۇپ» نى «بولاپ»، «قىلىدۇ» نى
«قىلىدا» دەيدۇ. دولانلىقلار شىۋىسىدىكى بۇيەرقىلەر يۇقىرىقى قارىشىمىزنى قىل
جەھەتتىن ۋاسىتىلىق ھالدا ئىسپاتلاپ بېرىدۇ.

دولانلىقلارنىڭ ئېتىمى ۋە نېمەسى

مېنىڭچە، «دولانلىق» لار مىلادى 480 - يىللاردا تەختكە چىققان جۇجان
خانى دولۇن دەۋرىدە جۇجانلاردا پاراكەندىچىلىك يۈز بېرىپ، جۇجان خانلىقى
مالمانلىشىپ كەتكەن چاغدا، دولۇندىن يۈز ئۆرۈپ بۆلۈنۈپ چىققان ئېگىز
قاڭقىللارنىڭ بۈركىلى قەبىلىسىنىڭ ئەۋلادلىرىدۇر.

«جۇجانلار ئەسلىدە سايىبىلەرنىڭ بىر قەبىلىسى بولۇپ، تېوقىتلارنىڭ
ھۆكۈمرانلىقىدا ئىدى» ③، جۇجان دېگەن نام ۱۷ ئەسىرنىڭ دەسلەپىدە مەيدانغا
چىقتى. ئېگىز قاڭقىللارنىڭ ئىقتىسادىي تۇرمۇشى جۇجانلارنىڭكىگە ئاساسەن ئوخ-
شاتتى. جۇجانلار دەسلەپتە ئېگىز قاڭقىللارغا تايىنىش، كېيىن ئۇلارنى ئۆزىگە
قوشۇۋېلىش ئارقىلىق قۇدرەت تېپىپ، مىلادى 402 - يىلى جۇجان دۆلىتىنى
قۇرۇپ موڭغۇل دالاسىدا ھۇن، سىيانپىلاردىن كېيىن كۆچمەن چارۋىچىلارنىڭ
يەنە بىر قۇدرەتلىك ھاكىمىيىتىنى بارلىققا كەلتۈردى.

جۇجانلارنىڭ باشلىقى دولۇن 402 - يىلى ئۆزىنى قاغان دەپ ئاتىغاندىن
باشلاپ 555 - يىلى تۈركلەر تەرىپىدىن يوقىتىلغانغا قەدەر جۇجانلار موڭغۇل
دالاسىنى بىر يېرىم ئەسىر باشقۇردى. دولۇن ئۆزىنى قاغان دەپ ئېلان قىلغان
چاغلاردا ئۇلارنىڭ زېمىنى شەرقتە چاۋشيەنگىچە، غەربتە كىنگىتنىڭ شىمالى-
غەربىگە كېڭەيگەن، دۇنخۇاڭ بىلەن جاڭيېننىڭ شىمالىنى مەركىزىي رايون قىلغان
ئىدى. دولۇننىڭ بىر نەۋرە قېرىندىشى داتەن ئۆزىنى قاغان دەپ جاكارلىغان چاغ-
لاردا جۇجانلارنىڭ غەربىي رايوندىكى ھۆكۈمرانلىق دائىرىسى تېخىمۇ كېڭە-
يىپ، «غەربتە ئىلى ۋادىسىنى ئىگەللەپ تۇرغان ياپانلار» ④ چېگرىسىغا جەنۇبتا
قۇمۇل، قوچو، قانقىل، كىنگىت، كۇچا، ئاقسۇ قاتارلىق جايلارغا يېتىپ باردى ⑤.
جۇجانلارنىڭ جەنۇب تەرەپتە ئوتتۇرا تۈزلەڭلىككە ئۆزگىرىپ بېرىپ
كېرىشتىن تاشقىرى غەربىي رايونغا كېڭەيىپ چىلىك قىلىشتىكى مەقسىتى، ئۆز

لەرىنىڭ كۆچمەن چارۋىچىلىق ئىقتىسادىنىڭ تەرەققىيات ئىپتىدائىي جەمئىيەتنى قامداش ئۈچۈن سودا يولىنىڭ ھۆكۈمرانلىق ھوقۇقىنى تالىشىپ ئۆتتۈرىدىغانلىقى سودا تىجارەت ئىشلىرىنى كونترول قىلىش ئىدى ⑥. جۇجىلار ئۇدۇنغا بېسىپ كىرىپ ئىدى قۇتتىكى كونترول قىلغاندىلا، شىمالىي يول بىلەن جەنۇبىي يولنىڭ ھەر ئىككىسىنى قولغا كىرگۈزەلەيتتى. بۇ دەۋردىكى غەربىي رايوندىن ھەر قايسى ئەللەرگە تۇتىشىدىغان يىپەك يولى دەپ ئاتالغان سودا يولى قەشقەردىن خوتەن (ئۇدۇن) گە ئاندىن كىرىپ، چىرىپ، نىيە، لوپنۇر، چەرچەن، چارقىلىقلار ئارقىلىق كەڭسۇ (گەنسۇ) دىكى ئۇيغۇر يۇرتلىرىغا باراتتى.

يەنە بىرىسى قەشقەردىن يەركەن، مارالبېشى، ئاقسۇ، باي، كۇچا، قارا شەھەر، ئىدىقۇت، قۇمۇللار ئارقىلىق گەنسۇدىكى ئۇيغۇر يۇرتلىرىغا تۇتۇشاتتى ⑦. 460 - يىلى تۇرپان ئويمانلىقى پۈتۈنلەي جۇجىلار تەرىپىدىن ئىگەللەۋېلىندى. شۇندىن كېيىن «جۇجىلارنىڭ ئىدىقۇتقا بولغان كونتروللىقى كۈچەيگەنلىكى ئۈچۈن كىنگىت، پىشامشان، كۈسەن ھەتتا ئۇدۇنمۇ قايتىدىن جۇجىلارنىڭ دائىرىسىگە ئۆتۈپ كەتتى» ⑧.

«مىلادى 480 - يىللار داۋامىدا دولۇن خانلىققا ئولتۇرغاندىن كېيىن، جۇجىلار خانلىقى ھۆكۈمرانلىق گۇرۇھى ئىچىدىكى ئۆز ئارا پىتەشماسلىق ئېغىر كەسكىنلىشىپ، بىر - بىرىنى ئۆلتۈرۈش ۋە يۇتۇۋېتىش دەرىجىسىگە يەتتى. خەلق ئاممىسىنىڭ قارشىلىق كۆرسىتىش كۈردىشى قوراللىق قوزغىلاڭغا تەرەققىي قىلدى. شۇنىڭ بىلەن پاراكەندىچىلىك يۈز بېرىپ، دۆلىتى قالايمىقانلىشىپ كېتىش بىلەن قەبىلىلىرى تاراپ كەتتى. ھەمدىن ئاۋۋال ئېگىز قاڭقىللارنىڭ بۈركىلى (بېكقۇلۇ) قەبىلىسى قوزغىلاڭ كۈتۈردى» ⑨.

«ئېگىز قاڭقىللار - ئۇيغۇرلارنىڭ قەدىمكى ئەجدادلىرىنىڭ بىرى. ئېگىز قاڭقىللار ئەسلىدىكى تىپىلى (تۇرا) لاردىن قەيپقالغان قەۋم بولۇپ، دەسلەپتە تىپىلى دەپ ئاتالغان، ئۇلارنى شىمالىي تەرەپتىكىلەر تىپىلى دەپ ئاتىسا، شىمالىقلار ئېگىز قاڭقىل ياكى دىڭلىك دەپ ئاتايتتى» ⑩، «ئېگىز قاڭقىللار موڭغۇل دالىسىنىڭ جەنۇبىي ۋە شىمالىدىكى ئالاھىدە جۇغراپىيەۋى مۇھىتتا كۆپىنچە ئېگىز چاقىلىق ھارۋىلارغا ئولتۇرۇپ يول يۈرگەچكە، ئېگىز قاڭقىللار (ئېگىز ھارۋىلىقلار) دەپ ئاتالغان» ⑪.

«ئېگىز قاڭقىللار نۇرغۇن قەۋملەردىن تەركىب تاپقان بولۇپ، ئۇلارنىڭ دى - (دىل)، چىئون (ئۇيغۇر)، كۈلۈگۈ، چايشى، كەنكۈن، ئىچكىن قاتارلىق قەبىلىلىرى بولغان. ياكى ئۇچقىلى، تۈركىش، يىجىن، دالان، كۇخ، داك (دابۇ)،

ئالسون، مويۇن، ئىپىق، بېكەقۇلۇ (بۇركلى)، يۈسۈپى قاتارلىق 12 قەۋۋىمگە بۆلۈنگەن. بۇنىڭدىن باشقا يەنە ئۇنىڭ تۇتۇلمىك، ختۇلمىك، قۇلۇلمىك، شۇكان، پوتوران، سەوفۇ، سوغۇيان، يۈچەن قاتارلىق باشقا قەۋۋىملىرىمۇ بولغان ⑫. مىلادى 399 - يىلى شىمالىي ۋېي سۇلالىسىنىڭ تۇنجى خانى داۋۇدۇدى (توپا-گۇي) نىڭ ھۇجۇمى بىلەن ئېغىر زەربىگە ئۇچراپ ئادەملەردىن تارتىپ چار-ۋىلارغىچە ناھايىتى چوڭ چىقىم تارتقاندىن كېيىن، بىر قىسمى سېپىلىنىڭ جەنۇبىدىكى ئىچكى موڭغۇل رايونلىرىغا، بىر قىسمى غەربكە كۆچۈپ كەتكەن. يەنە بىر قىسمى بايقال كۆلى ئەتراپلىرىدا كۆچمەن چارۋىچىلىق قىلغان.

مىلادى 429 - يىلى ۋېي شىزۇ بايقال كۆلى بويلىرىدا قەبىلىپ چارۋىچىلىق قىلىۋاتقان قاڭقىللارغا يەنە بىر قېتىم زەربە بېرىپ، ئۇلارنىڭ كۆپ قىسمىنى موڭغۇل دالالىسىنىڭ جەنۇبىغا كۆچۈپ ئولتۇراقلىشىشقا مەجبۇر قىلغان. ئىككى قېتىملىق ھۇجۇمدىن كېيىن شەرقىي قاڭقىللار ھەر تەرەپكە تارقىلىپ كەتكەن.

۷ ئەسىرنىڭ بېشىدا جۇجىلار زېمىن دائىرىسىنى كېڭەيتىپ نۇرغۇن كىچىك قەبىلىلەرنى ئۆزىگە قوشۇۋالغان ⑬، شۇنىڭ بىلەن جۇجىلار كۆچمىپ موڭغۇل دالالىسىنىڭ شىمالىدا دەۋران سۈرگەن چاغلاردا ئېگىز قاڭقىل قەبىلىلىرىنىڭ ھەممىسى دېگۈدەك ئۇلارنىڭ ھۆكۈمرانلىقىدا ئىدى. ئۇلار جۇجىلار ئاقسۆڭەكلىرىنىڭ زۇلۇمىغا تاقەت قىلالماي ھەمىشە قارشىلىق كۆرسەتتى ⑭.

جۇجىلار تۇرپان ئويمانلىقىدا ئېگىز قاڭقىللار بىلەن زېمىن تالىشىپ دەھشەتلىك ئۇرۇش قىلدى. ئالدى قاڭقىل خانلىقىنىڭ قارارگاھى يارغول شەھىرىدە بولۇپ، قوچۇغا ناھايىتى يېقىن يەردە ئىدى ⑮. تۇرپان ئويمانلىقى قاڭقىل خانلىقى تەسىرىدە ئىدى. قاڭقىللار تۇرپان ئويمانلىقىنىڭ شىمالى ۋە غەربىي شىمالى تەرەپلىرىدىن تاكى تىيانشاندىكى يۇلتۇز يايلىقىنىڭ شەرقىي تەرەپلىرىگىچە بولغان جايلاردا كۆچمەن چارۋىچىلىق قىلاتتى. 460 - يىلى تۇرپان ئويمانلىقى جۇجىلار تەرىپىدىن ئىگەللەۋېلىنغاندىن كېيىن، ئېگىز قاڭقىللار قارا شەھەرنىڭ شەرقىي ۋە شەرقىي شىمالىي تەرەپىدىكى تاغلىق رايونلارغا كۆچۈپ، جۇجىلارنىڭ بېسىپ كىرىشىدىن مۇداپىئە كۆردى. 488 - يىلى قاڭقىللار بۇركلى قەبىلىسىنىڭ باشلىقى ئاۋۇزلو بىلەن ئىنىسى چۇڭچى قاڭقىللارنىڭ 100 مىڭدىن ئارتۇق قوۋمىنى باشلاپ ئىسيان كۆتۈرۈپ دولۇن دۆلىتىدىن ئايرىلىپ، ئېگىز قاڭقىللارنىڭ غەربىي شىمالىغا كۆچۈپ باردى ۋە بۈگۈنكى ئۈرۈمچى، جىمىسار ئەتراپلىرىدا ئۆز ئالدىغا خانلىق قۇردى ⑯. ئاۋۇزلو شىمال تەرەپكە، چۇڭچى جەنۇب تەرەپكە (قارا شەھەرگە) ⑰ جايلاشتى. شۇندىن كېيىن

تەڭرى تېغى بىلەن ئالتاي تېغىنىڭ ئارىلىقى يەنى جوڭغار ئويمانلىقى ۋە ئۇنىڭ غەربىدىكى جايلارنى ئىگىلەپ تۇردى. 491 - يىلى جەنۇبقا قاراپ يۈرۈش قىلىپ، جۇجىلار قىلىكىگەن ئىدىقۇت ھاكىمىيىتىنى يوقىتىپ، بۇ قاتناش تۈگۈنىنى ئۆز كۈنتىرۈللىقىغا ئالدى (18).

«قاڭقىللارنىڭ ئىدىقۇتنى كۈنتىرۈل قىلغان ۋاقتى ئېفتالىتلار (ئاق ھۇنلار) نىڭ شەرققە قاراپ پائال ھەرىكەت قىلىۋاتقان ۋاقتى ئىدى. شۇڭا قاڭقىللارغا جۇجىلاردىن كېلىۋاتقان بېسىمغا بەرداشلىق بىرىشتىن باشقا، غەرب تەرەپتە ئېفتالىتلارغا قارشى تۇرۇشقا توغرا كەلدى (19).

ئىدىقۇت جۇجىلار قولىدىن قاڭقىللارغا ئۆتكەندىن كېيىن، ئېفتالىتلار ئىدىقۇتنى قولغا كىرگۈزۈپ جۇجىلارنىڭ تەسىر كۈچىنىڭ غەربكە كېڭىيىشىنى چەك لەپ سودا يولىنىڭ راۋانلىقىنى ساقلاپ قالماقچى بولدى. ئېفتالىتلار كىنگىتنى بېسىۋېلىپ، چۇڭچىنى ئۆلتۈرگەن، ئوغلىنى ئەسىر ئالغاندىن كېيىن كىنگىت خەلقى تاراپ كەتتى بەزىلىرى يا ئېفتالىتلارغا بېقىندى يا جۇجىلارغا تەسلىم بولدى... ئاۋۇزلۇ زالىم بولغانلىقتىن، خەلقنىڭ رايى يېنىپ، كۆپچىلىك ئۇنى ئۆلتۈرۈپ ئۆز ئىچىدىن باليانى خان قىلىپ تىكلدى. يىل ئۆتۈپ، ئېفتالىتلار قاڭقىللار ئۈستىگە يۈرۈش قىلدى» (20). شۇنىڭ بىلەن ئېفتالىتلار قاڭقىللارنىڭ خانلىق تەختىنى تۇنجى قېتىم ئىدارە قىلدى. چۇڭچىنىڭ ئۆلۈمىدىن كېيىن ئېفتالىتلارغا بېقىنغان ياكى جۇجىلارغا تەسلىم بولغانلاردىن باشقا، يەنە بىر قىسىم قاڭقىللار ئۆز ئالدىغا ماكان ئىزدەپ، كىنگىت ئەتراپىدىن كۆچۈپ غەربىي يول بىلەن ئاقسۇدىن ئۆتۈپ چوڭ يول ئۈستىدىكى بوستانلىققا — دولان يۇرتىغا يېتىپ بارغان. بۇ بوستانلىقنىڭ سۈيى مول، توغرىقى غول، يايلىقى كەڭ، يەرلىرى مۇنبەت، ئوتۇنى بار ئىدى، ئۇنىڭ ئۈستىگە، بۇجاي يولۇچىلار كېلىپ كېتىپ تۇرىدىغان ئۆتكەل، چارۋىچىلىق، دېھقانچىلىق، ئوۋچىلىققا باب كېلىدىغان ياخشى ماكان ئىدى.

قاڭقىللار دولان يۇرتىغا كەلگەندىن كېيىن ماكانلىشىپ، يەر ئۆزلەشتۈرۈپ، تېرىقچىلىق بىلەن تۇرمۇش كەچۈرگەن. ئۇلار ئېفتالىتلارنىڭ زەربىسىدە چارۋىلاردىن ئايرىلغانلىقى ئۈچۈن، كۆچمەن چارۋىچىلىق قىلالماي دېھقانچىلىق بىلەن شۇغۇللىنىشقا مەجبۇر بولغان. «ئۇيغۇرلار مىلادىدىن ئىلگىرىلا تىيانشاننىڭ جەنۇبى ۋە شىمالىغا تارقالغانىدى» (21). ۷ - ئەسىردىن كېيىن قەدىرى تېغىنىڭ جەنۇبىدىكى رايونلاردا تۇرالار، ئۇيغۇرلار خېلى كەڭ كۆلەمدە دېھقانچىلىق بىلەن شۇغۇللىنىپ كەلگەن. كۆچمەن قاڭقىللار قوشنا رايونلارغا تونۇلغان ۋە بۇلار

بىلەن يېقىن مۇناسىۋەتتە بولغان. ئۇلار ئۇيغۇرلار بىلەن بىر قوۋم، تىل ئۆرپ-ئادەت، دىنىي جەھەتلەردە ئورتاقلىققا ئىگە بولسىمۇ، بەزى جەھەتتە ئۆزگىچىلىككە ئىگە ئىدى. جۈملىدىن ئۇلار ئەزەلدىن مەدەنىيەت جەھەتتە ۋە ئىشلەپچىقىرىش ئۇسۇلى، ھۈنەر - سەنئەت جەھەتلەردە قوشنا خەلقلەرگە زور تەسىر كۆرسەتكەن، ئۇلار ئۇسۇل - سەنئەتتە داڭ چىقارغاچقا، قوشنا يۇرت خەلقلەرىمۇ ئۇلاردىن ئۆگىنىپ، شۇلارنىڭ مۇقامىنى توۋلىغان، شۇلارنىڭ ئۇسۇلىنى ئوينىغان. ئۇلار ئەسلىدە دولۇننىڭ تەۋەلىكىدە بولغاچقا، بىرلىك قەبىلىلەر ئۇلارنىڭ تېگى - تەكلىمىنى سۈرۈشتۈرۈپ، ئۇلارنىڭ دولۇننىڭ تەۋەلىكىدىن كەلگەنلىكىنى ئىپادىلەپ، ئۇلارنى «دولۇنلۇقلار» دەپ ئاتىغان. كېيىنچە «دولۇن» دېيىلگەن نام دولۇنلۇقلارنىڭ تىل ئالاھىدىلىكىگە ئاساسەن دولۇنلۇقلار (دولان) دەپ تەلەپپۇز قىلىنىدىغان بولغان.

ئىزاھات:

- ① «شىنجاڭ ئىجتىمائىي پەنلەر تەتقىقاتى» ئىچكى ژۇرنىلى 1987 - يىل 8 - سان، 29 - 35 - بەتلەرگە قاراڭ.
 - ② «شىنجاڭ ئىجتىمائىي پەنلەر تەتقىقاتى» 1986 - يىل 2 - سان، 135 - بەتكە قاراڭ.
 - ③ «شىنجاڭنىڭ قىسقىچە تارىخى» 135 - بەت.
 - ④ ياپىنلار - ھۇنلارنىڭ ئەۋلادى بولۇپ، ئۆرپ-ئادىتى، تىلى ئېگىز قاڭقىللار - نىڭكىگە ئوخشايدۇ.
 - ⑤ «شىنجاڭنىڭ قىسقىچە تارىخى» 135 - بەت.
 - ⑥ «شىنجاڭ ئىجتىمائىي پەنلەر تەتقىقاتى» 1986 - يىل 4 - سان، 105 - بەتكە قاراڭ.
 - ⑦ «شىنجاڭ ئىجتىمائىي پەنلەر تەتقىقاتى» ئىچكى ژۇرنىلى 1984 - يىل 4 - سان، 24 - بەت.
 - ⑧ «شىنجاڭ ئىجتىمائىي پەنلەر تەتقىقاتى» 1986 - يىل 4 - سان، 125 - بەت.
 - ⑨ «شىنجاڭنىڭ قىسقىچە تارىخى» 141 - بەت.
 - ⑩⑪ «شىنجاڭ ئىجتىمائىي پەنلەر تەتقىقاتى» ئىچكى ژۇرنىلى 1985 - يىل 11 - سان.
 - ⑫ «شىنجاڭ ئىجتىمائىي پەنلەر تەتقىقاتى» ئىچكى ژۇرنىلى، 1987 - يىل 8 - سان، 28 - بەت.
 - ⑬ «شىنجاڭ ئىجتىمائىي پەنلەر تەتقىقاتى» ئىچكى ژۇرنىلى، 1985 - يىل 11 - سان 7 - بەت.
- (ئىزاھلارنىڭ داۋامى 33 - بەتتە)